

5 सालों में नकली घी से तैयार किए 200000000 लड्डू, VVIPs ने भी खाए... तिरुपति मंदिर जांच में बड़ा खुलासा



अमरावती: तिरुमला तिरुपति देवस्थानम में तैयार किए जाने वाले और प्रसाद में दिए जाने लड्डुओं को लेकर बड़ा खुलासा हुआ है। टीटीडी की एक आंतरिक जांच रिपोर्ट ने बताया है कि वर्ष 2019 से 2024 के बीच मंदिर में तैयार किए गए लगभग 49 करोड़ लड्डुओं में से करीब 20 करोड़ लड्डू नकली घी से बने थे। यह घी उत्तराखंड की कुख्यात भोले बाबा डेयरी और उसकी फर्जी कंपनियों द्वारा सप्लाई किया गया था, जिसे अब ब्लैक लिस्ट कर दिया गया है। सीबीआई विशेष जांच टीम (SIT) ने पहले ही यह खुलासा किया था कि भोले बाबा और उसकी कथित डेयरियों ने टीटीडीको 68 लाख किलोग्राम नकली घी सप्लाई किया था, जिसकी कीमत करीब 250 करोड़ रुपये थी। जांच में पाया गया कि इस घी में टॉक्सिक केमिकल, कृत्रिम पदार्थ, पाम ऑयल और पाम कर्नेल ऑयल जैसे घटिया तत्व मिलाए गए थे, जो स्वास्थ्य के लिए बेहद खतरनाक हैं।

Source: <https://navbharattimes.indiatimes.com/state/andhra-pradesh/amaravati/tirupati-temple-investigation-revelation-40-percent-of-the-laddus-were-made-with-fake-ghee-even-fed-to-vvips/articleshow/125499959.cms>